

رسید تحائفِ احباب

منجملہ فقہ اسلامی کے فارغین اور فصلاتے بعض محبین نے حسب ذیل علمی تحائف لکھیں بریجے ہیں۔ ہم اپنے ان احباب کا شکر یہ ادا کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جنیل سے سرفراز فرمائے (آمین) (واضح رہے کہ یہ تحائف کی وصولی کی رسید ہے کوئی تبصرہ نہیں اور نہ ہم خود کو کسی تبصرہ کا اہل خیال کرتے ہیں)۔ مجلس ادارت۔

اس بار موصول ہونے والے تحائف میں ایک کتاب جناب ڈاکٹر امتیاز احمد صاحب کی ہے جو انہوں نے انگریزی میں لکھی ہے اس کا نام ہے Hadith Made Easy یعنی حدیث کو آسان بنا دیا..... جیسا کہ نام سے ظاہر ہے ڈاکٹر صاحب نے اس کتاب میں اسکولوں کالجوں اور یونیورسٹی کے طلبہ کے لئے بطور خاص اور انگریزی بولنے والے عام افراد کے لئے یہ کتاب مرتب کی ہے..... وہ لوگ جو انگریزی میں اسلامی کتب کے متلاشی ہوتے ہیں ان کے لئے یہ کتاب ایک نعمت سے کم نہیں۔ ڈاکٹر صاحب نے مشہور محقق ڈاکٹر ولیم فنگمری واٹ کے زیر نگرانی ایڈمبر ایونیورسٹی سے حدیث میں پی ایچ ڈی کیا ان کے مقالہ کا عربی میں ترجمہ ہوا اور دلائل التوثیق المبکر للسنۃ والحدیث کے نام سے قاہرہ مصر سے شائع ہوا..... اس سے قبل وہ ہندوستان سے مولوی فاضل عالم اور اجازۃ فی الحدیث کی اسناد حاصل کر چکے تھے.....

انہوں نے ایک طویل عرصہ تک جامعہ کراچی میں پوسٹ گریجویٹ لیول تک حدیث مبارکہ کی تدریسی خدمت انجام دی..... ریٹائرمنٹ کے بعد وہ بروٹائی دارالسلام یونیورسٹی میں شعبہ حدیث کے استاذ و نائب رئیس کلیہ (اصول الدین) کے منصب پر فائز رہے..... شیخ زاید اسلامک سینٹر جامعہ کراچی کے وہ بانی ڈائریکٹر ہیں۔ اپنی عمر کے آخری حصے میں ان کی توجہ اپنے بکھرے ہوئے تحریری سرمایہ کو سمیٹنے کی جانب مبذول ہو گئی ہے چنانچہ انہوں نے متعدد کتب مرتب کر ڈالی ہیں جو سب انگریزی میں ہیں..... ان میں سے ایک کتاب

یہ ہے..... ۷۰ صفحات پر مشتمل اس کتاب میں اصول حدیث سے متعلق بہت سی معلومات بھی جمع کر دی گئی ہیں اور حدیث کی تدوین و تاریخ بھی بیان کی گئی ہے حدیث پر منکرین و مستشرقین کے اعتراضات اور ان کے جوابات بھی آگئے ہیں..... ڈاکٹر صاحب سے رابطہ کا پتہ کتاب میں اس طرح درج ہے..... ای میل razahasnat@yahoo.com فون نمبر 7307944-1847 کتاب بیت السلام اردو بازار کراچی سے حاصل کی جاسکتی ہے..... بیت السلام کا فون نمبر ہے۔ 0321-3817119

دوسرا تحفہ شریعہ اکیڈمی انٹرنیشنل اسلامک یونیورسٹی اسلام آباد کے معروف اسکالر جناب ڈاکٹر محمد یوسف فاروقی صاحب کا ہے..... جس کا نام ہے۔ Development of Usul al Fiqh یعنی اصول فقہ کا ارتقاء..... ڈاکٹر یوسف فاروقی صاحب محتاج تعارف نہیں ہیں بین الاقوامی اسلامی یونیورسٹی میں ایک عرصہ تک اصول فقہ و دیگر فنون کی تدریس آپ کا مشغلہ رہا۔ ڈاکٹر صاحب متعدد کتب کے مصنف اور بے شمار علمی و تحقیقی مقالات کے مالک ہیں..... ان کی کتابیں مختلف جامعات کے نصاب میں شامل ہیں..... تدریس و تحقیق ان کا زندگی بھر کا اندوختہ ہے..... زیر نظر کتاب ۱۵۶ صفحات پر مشتمل ہے اور انگریزی میں موضوع کے اعتبار سے ایک جامع اور مختصر کتاب ہے..... جو جامعاتی نصاب کو پیش نظر رکھ کر مرتب کی گئی ہے اور تشنگان علم کی ضرورت کو پورا کرتی ہے..... کتاب شریعہ اکیڈمی انٹرنیشنل اسلامک یونیورسٹی اسلام آباد سے طلب کی جاسکتی ہے..... ڈاکٹر صاحب اپنی تمام تر علمی خدمات پر ہر خراج تحسین کے مستحق ہیں۔

تیسرا تحفہ معروف استاذ، نقاد، مصنف و مؤلف، تجزیہ نگار، کالمسٹ، 'دکتور' بروفسور، فیلسوف، علامہ ڈاکٹر ظہور احمد انظہر صاحب کی طرف سے موصول ہوا ہے..... یہ تحفہ داتا کی نگری سے آیا ہے اور اس کا نام بھی..... داتا پیپر اپنی نگری میں..... ہے۔

..... ڈاکٹر صاحب جامعہ پنجاب کے مختلف علمی تحقیقی و ادارتی مناصب پر فائز رہنے، فیصل آباد یونیورسٹی میں محقق سازی کی خدمات انجام دینے، متعدد سرکاری اداروں کی صدارت فرمانے، ہزاروں تلامذہ

میدان عمل میں اتارنے، سینکڑوں محققین تیار کرنے اور لاکھوں انسانوں کو اپنے اخباری مضامین و کالموں سے فیض پہنچانے کے بعد کچھ عرصہ سے فیض بجویری کو عام کرنے کا سلسلہ شروع کئے ہوئے ہیں ڈاکٹر صاحب کی تازین ایف سلسلہ مطبوعات مسند بجویری کی ساتویں کتاب ہے..... اللہ نے انہیں متعدد زبانوں میں لکھنے بولنے کا ملکہ عطا کیا ہے..... ان کے تلامذہ عرب و عجم میں پھیلے ہوئے ہیں انہوں نے پی ایچ ڈی ایک ایسے عالم کے زیر سرپرستی کیا جنہیں عرب دنیا..... راجل جتی (یعنی علمی دنیا کا جن بابا) کہتی ہے یعنی داکٹر عبدالعزیز المسمنی.....

کتاب کے بارے میں وہ خود لکھتے ہیں کہ:..... بہت سی غلط باتیں سید بجویری سے منسوب کر دی گئی ہیں کچھ بد نیتی پر مبنی کہانیاں ہیں جو بلا جھجک بیان کر دی جاتی ہیں، ان کے صحیفہ تصوف اسلامی میں تحریف کی جساتیں بھی ہوتی رہی ہیں، ہندو برہمن اور اس کے گماشتے..... ہندو مزاج مسلمانوں..... کا حسد اور بغض بھی ایک الگ باب ہے کیونکہ ہندو مزاج مسلمان داتا پیر سے بھی اسی طرح جلتے ہیں جس طرح عظیم لیڈر محمد علی جناح اور ان کے پھلتے پھولتے اور پھلتے پاکستان سے جلتے رہنا ان بد نصیبوں کا مقدر بن چکا ہے۔ اس مختصر اور متواضع کاوش میں ان سب کا تو نہیں اکثر تا د ارک اور محاسبہ کیا گیا ہے.....

ڈاکٹر مظہور احمد اظہر صاحب کے تلامذہ عرب و عجم میں پھیلے ہوئے ہیں انہوں نے پی ایچ ڈی ایک ایسے عالم کے زیر سرپرستی کیا جنہیں عرب دنیا..... جتی (یعنی جن بابا) کہتی ہے..... ڈاکٹر صاحب کی متعدد کتب مارکیٹ میں ہیں، اہل علم ان کی تحریروں سے مستفید ہوتے ہیں وہ اخبار میں لکھیں، رسائل میں چھپیں، کتابوں میں جلوہ گر ہوں، ان کی تحریر پہچانی جاتی ہے ڈاکٹر صاحب کی تحریر کی خوبی یہ ہے کہ وہ اپنے علاوہ کسی اور کے نام سے بھی لکھ کر چھاپ دیں تو چھپ نہیں سکتے.....

بہر رنگے کہ خواہی جامہ می پوش من انداز قدرت رامی شناسم

ان کی تحریروں کو پہچاننے والے ان کے قدر دانوں کی تعداد ماشاء اللہ بغیر حساب ہے..... وہ ملک کی ان چند شخصیات میں سے ایک ہیں جن کی تحریروں کے لوگ منتظر رہتے ہیں.....

زیر نظر کتاب ساڑھے تین سو صفحات سے متجاوز ہے..... کتاب، شعبہ کرسی بجویری، علامہ اقبال

کیسپس پنجاب یونیورسٹی لاہور سے شائع ہوئی ہے اور وہیں سے حاصل کی جاسکتی ہے۔

ایک اور فقہ جامعہ کراچی سے بہن ڈاکٹر راشدہ قاری صاحبہ نے بدسبب خود دیا ہے اور یہ ہے ان کے والد گرامی کی سوانح حیات جو خواجہ رضی حیدر صاحب نے رقم کی ہے۔ کتاب کا نام انہوں نے جو تجویز کیا ہے وہ بیانیہ نثر کا خوبصورت اور بلا تکلف عنوان ہے۔ (حکیم قاری احمد پیلی بھتیسی..... میرے والد) حکیم قاری احمد پیلی بھتیسی ثم گولڑوی معروف ہندی عالم و محدث حضرت وصی احمد محدث سورتی کے پوتے اور مجدد دین و ملت حضرت پیر سید مہر علی شاہ صاحب رحمۃ اللہ علیہ کے مرید تھے۔ خواجہ صاحب اپنے والد کے دادا حضرت محدث پر پہلے ہی ایک وقیع و ضخیم تذکرہ لکھ چکے ہیں (تذکرہ محدث سورتی)۔

زیر نظر کتاب میں خواجہ صاحب نے اپنے والد گرامی پر بے تکلفانہ لکھا ہے۔ تاہم کہیں بھی تعریف میں غلو کو قریب نہیں پہنکنے دیا جبکہ فی زمانہ لوگ پدرم سلطان بود لکھتے وقت ہر شئی بھول جاتے ہیں صرف بڑائی اور دانائی بیان کرتے ہیں۔ خواجہ صاحب کی دیانت داری ہے کہ انہوں نے اپنے والد گرامی کی صرف اس شخصیت کو بیان کیا ہے جو فوق الارض و تحت السماء اپنا ایک وجود رکھتی تھی اور اسے اب ہونے کا رتبہ حاصل تھا۔ خواجہ صاحب انہیں حسب رواج معاشرہ ابا کہتے تھے اور ابا ہی لکھا بھی ہے۔ کہیں ابا جی ابا حضور و والد گرامی یا حضرت حکیم الامت لکھنے کا تکلف نہیں کیا۔ یہی اس خانوادے کی خاص بات ہے کہ سادگی بے تکلفی اور متانت ساتھ ساتھ ہیں۔ خواجہ صاحب کی اس کتاب کا انداز و اسلوب ان کی دیگر ادبی کتابوں سے یکسر مختلف ہے۔ کتاب حکیم قاری احمد پیلی بھتیسی ثم گولڑوی کی مختصر سوانح حیات ہے۔ اس میں ایک بات ایسی بھی ہے جس پر آپ قبضہ بلند کئے بغیر آگے نہیں بڑھ سکتے اور ایک مقام ایسا بھی ہے کہ وہاں آنسو ضبط کرنا شاید آپ کے بس میں نہ رہے مگر یہ ہم بتائیں گے نہیں کہ وہ کیا بات ہے اور کون سا مقام ہے آپ خود پڑھ لیجئے۔ کتاب صرف ۱۱۲ صفحات میں مکمل کر دی گئی ہے حالانکہ اور بھی بہت کچھ لکھا جاسکتا تھا۔ یہ زیادتی ہے پیر مہر علی شاہ صاحب قدس سرہ العزیز کے ایک مرید صادق کے ساتھ۔ جس پر وائسٹگان دربار عالیہ احتجاج کا حق محفوظ رکھتے ہیں۔

خواجہ رضی حیدر صاحب جنہوں نے یہ سوانح مرتب کی ہے کسی تعارف کے محتاج نہیں ادیب 'شاعر' کالم نگار، صحافی، متعدد کتب کے مصنف، مؤلف و مترجم۔ قائد اعظم اکیڈمی کے سابق ڈائریکٹر سر سید یونیورسٹی کے کنگڈنٹ اور جامعہ کراچی سے بھی منسلک ہیں..... ریڈیو پاکستان اور پی ٹی وی کے اسکرپٹ رائٹر اور متعدد ٹی وی چینلوں کے مہمان و میزبان کی حیثیت سے خدمات انجام دے چکے ہیں قائد اعظم پر آپ نے ایک وقیع کتاب 'قائد اعظم کے ۷۲ سال لکھی دیگر کتب اس کے علاوہ ہیں..... زیر نظر کتاب سورتی اکیڈمی کراچی نے شائع کی ہے۔ کتاب حاصل کرنے کے لئے خواجہ صاحب سے براہ راست رابطہ کرنا مفید ہوگا..... رابطہ نمبر 0333-3640643 ہے اور ای میل ایڈریس khawajarazihaid@gmail.com

ہے..... کتاب کے آخر میں انہوں نے اپنی والدہ محترمہ کے بارے میں جس قدر محبت میں ڈوب کر لکھا ہے اس سے ان کی دو باتیں کھل کر سامنے آ گئی ہیں ایک تو حیات بعد الموت کا عقیدہ..... وہ لکھتے ہیں..... وہ ہاتھ تیرے خاک بھی مصروف دعاء ہیں دنیا میں جو اٹھتے تھے میرے حق میں دعاء کو اور دوسری بات اس حدیث پر یقین کامل کہ..... اجتہاد تحت اقدام الامہات..... اس حدیث کو خواجہ صاحب نے خوب سمجھا ہے..... جناب پروفیسر ڈاکٹر طاہر مسعود صاحب کہتے ہیں یہ کتاب والدین کے لئے نمونہ عمل ہے..... اور خواجہ صاحب کی والدہ ماجدہ میں آج کی ماڈرن بیویوں کے لئے بھی سیکھنے اور سمجھنے کے بڑے پہلو ہیں.....

ایک اور عظیم الشان تحفہ جامعہ محمدیہ غوثیہ بھیرہ شریف کے شیخ الحدیث مفتی حضرت علامہ محمد بوستان صاحب دامت برکاتہم نے ارسال فرمایا ہے اور وہ..... ضیاء القرآن فی ثوبہ المجدیدہ..... تفسیر ضیاء القرآن کا نیا اضافہ شدہ و محقق کامل سیٹ..... اس کا تفصیلی تعارف انشاء اللہ آئندہ اشاعت میں پیش کیا جائے گا..... اللہ رب العزت حضور ضیاء الامت رحمۃ اللہ علیہ کی روشن کردہ شمع علم و عرفان کی ضیاء پاشیوں سے ہمیں استفادہ کی توفیق مرحمت فرمائے.....

ويطلب علمه بحراغزيرا

حدثنا القاضي المختار ابونصر محمد بن محمد بن سهل قال حدثني
ابو احمد احمد ابن محمد بن سعد قال ثنا ابراهيم بن احمد القاضي قال ثنا
محمد بن حماد عن الحسين ابن جمعة قال سمعت شداد بن حكيم يقول
سمعت عبدالله بن المبارك يقول :

☆☆☆

- | | |
|----------------------------|-----------------------------|
| ☆ وجدت ابا حنيفة كل يوم | ☆ يزيد نبالة ويزيد خيرا |
| ☆ وينطق بالصواب ويصطفيه | ☆ اذا ما قال اهل الجور جورا |
| ☆ يقايس من يقايسه بلب | ☆ فمن ذاتعلمون له نظيرا |
| ☆ كفانا موت حماد وكانت | ☆ مصيبته لنا امرا كبيرا |
| ☆ فرد شماتة الاعداء عنا | ☆ وافشى بعده علما كثيرا |
| ☆ رايت ابا حنيفة حين يؤتى | ☆ ويطلب علمه بحراغزيرا |
| ☆ اذا ما المعضلات تدافعتها | ☆ رجال القوم كان بها بصيرا |

قال الامام الشافعي رضي الله عنه

الناس بالناس مادام الحياة بهم	والسعد لاشك تارات وهبات
وأفضل الناس ما بين الوري رجلان	تُقضى على يده للناس حاجات
لا تمنعن يد المعروف عن أحد	ما دمت مقتدرا فالسعد تارات
واشكر فضل صنع الله اذ جعلت	اليك لالك عند الناس حاجات
قدمات قوم ومامات مكارهم	وعاش قوم وهم في الناس اموات

☆ الأتعلم ان في الناس من فقد عقله، او صحته، او هويوس او مشلول او مجنون ☆